

ለውጧ ብኤርትራዊያን ምኽኑ ንእመን  
ንመኖም ኪሒድካ ንመኖም ክትኣምን  
መልክዕ ሰብ ለቢሶም ዕቅርቢት ተመን  
ብዘመን ዕንክሸክሸ መንዩ እሞ ዝእመን”



ኤሊት ግንባርን ወያነን ሐደዩ ጠባዮም  
ፋሕ ፋሕ ከብልትና ዕድል ሂብናዮም  
ንኸልተ ኣህዛብ ደጋጊሞም ኣዳምዮም”

ብምሕዝነት ኤርትራ ተቃውሞ ደንበ  
ንዋዕላን ንጉባኤን ንኹሉ ምስ ኣከበ  
መንድዩ ንምልኪ ኢሶያስ ዕድል ሃበ”

ሰብ ኣይነብርን እዩ ታሪኽ ዝነብር  
ቃልስና ጸረ ጉጅለ ህግደፍ እንበር  
ኣይኮነን ጸረ ምክልኻል ደቂ ሃገር  
ብደገን ውሽጥን ደቀባት ንሕበር”

ኣያ እንግሊዝ እዚ ነኳል ሰልዱ  
ካብ ድኻን ሃብታም ዝበልዕ ኣዋሊዱ  
ንመንግስትና ኣፍሪሱ ባንዴራና ኣውራዳ  
ናብ ሃጺይ ሃይለ ስላሴ ኣረኪቡና ከይዱ”

ሃጺይ ሃይለ ስላሴ ነዓይ እመኑ ምስ በለና ኣገዲዱ  
ንኤርትራ መሬታ እንበር ህዝባ ኣይደልን በለ ኣግሂዱ  
ሐርበኛ ዓዋተ ምስ ብጾቱ እንቢሉ ኣብ ኣዳል ዓራዱ

ሐምድ እድረስ ብጅግንነት ተሰዋኑላ ንኤርትራ ዓዲ”

ንቃልሲ ህዝቢ ኤርትራ ዓሲልዎ  
ንሃጸይ ሃይለ ስላሴ ዓቕሉ ጸብብዎ  
አስራተ ካሳ ንኢሰያስ ንሜዳ ሰደደዎ  
ንሰውራ ክበታትን ብምስጢር ሊኢኸዎ”

ገድልና ንኢትዮጵያዊያን ኮይንዎም ጓህሪ  
ኣለ ደም ኢትዮጵያ ትቕደም በለ ደርጊ ብናህሪ  
ኮነረል መንግስቱ ንሃጸይ ኣሲሩ ሰቕሉ ዲግሪ”

ኣብ ኣፍደገ ኣስመራ ምስ በጽሑ ገድሊ  
ሉኡኽ ኢትዮጵያ ክትሰዓር ስለ ዘይደሊ  
ኢሰያስ ጀብሃ ክትሐቅቕያ ጨረሑ ብዕሊ”

ውዲት ክኣልም ካብ ግንባራት ኣዝሊቐ  
ግንባር ጸረ ጀብሃ ንውግእ ሕድሕድ ዓጢቐ  
ንሕልምን ተስፋን ህዝቢ ኤርትራ ተጸንቂቐ”

**ቃልሲ**

ብግንባር ወያንን ንድሕሪት ተጎቲቱ  
ን11 ዓመት መስዋእቲ ዕሽላት ሐቲቱ  
ህዝብና ብሉጻት ደቁ ከፊሉ ተዓዊቱ  
ገና ኣይሰመረን ዘሎ ትምኒቱ  
ብኢትዮጵያዊ ሉኡኽ ተገቢቱ”

**ስለዚ**

ስም መመሪጽካ ኣይኮነን ቃልሲ  
ትማሊ ብናህ መጻኢ ሎሚ ፈልሲ  
ምስ ተጋሩ ውዲት ኣይፋልዩ መልሲ”

ለውጤ ንኤርትራዊያንዩ ዝምልከት  
ምስ ኤርትራዊ ሃገራዊ ባይቶ ብስኒት  
ብናይ ሓባር ጽላል ንሰጉም ንቕድሚት”

መጻዋዕታ ንደቂ ሃገር ብውድብ ተ.ሓ.ኤ  
ብዝወሐደ ዋጋ ጸረቲ ን31 ዓመት ዝገዝኤ  
ምስ ምክልኻ ሓይልታት ኤርትራ ክንብድሆ  
ህግደፍ ሓንሳብ ንሓዋሩ ካብ ሱሩ ክሞሐ”

ንለውጤ ብኤርትራዊያን ብዘይ ናይ ስግር መረብ ልፍንቲ  
ንዚ ዘምዘምዖ እንተላ ዘረባ ገዲፍና ባዕልና ንኹን ወስንቲ  
ንጃንዳ ህግደፍ ኣፍሪስና ክንተክል ዲሞራሲያዊ መንግስቲ”

ዓወት ነቲ ደም ዝነብዕ ዘሎ ህዝቢ ኤርትራ” ክብርን ሞጎስን  
ንጀጋኑ ሰማእታትና”ስዕረት ንጃንዳ ህግደፍ ዓንገልቶምን”  
ገጣሚ ኣባል ተሓኤ በርሀ ዑቅባዝጊ ካብ ሃገር ጀርመን 06 15  
2022።

ህዝቢ ኤርትራ  
ብመራሕቲ ግንባር ተጠሊሙ  
ፍትወት ነብሶም ስለ ዘቀደሙ  
ቆጽሊ ዘይወደቐ ኣርዮስ ተሸሙ  
ክሰብ ማዓስ ያኣክል  
ብሓሙሽተ መኣዝን ቅልቅል  
ንጸረ ያዕ ክንብል  
መን እሰይ ሓላዊ ሃገሩ  
ኣይጠለምን ሕድሩ

ከም ኣያታቱ ዝውቃዕ ግባሩ  
ናይ ደለይቲ ዝገደደ  
ክንዲ ንስራሕ ብሓደ  
መዕቆቢኡ ምስ ሓዘ  
ኢዱ ኣጣሚሩ ይዋራዘ  
ምክልኻ ኤርትራ ረኪቡ ጋዶ  
ብማዕዶ ኩሉ ይፈርዶ  
ተደሚርና ይብሉ ህግደፍ ነጋዶ  
እንዳበልክ ደላይ ፍትሒዮ  
ንሓደ ዕላማ ክንዲ ብስኒት ንጉዮ  
ምፍልላይ እንታይ ኣድላዮ  
ዕሽነት ድዩ ጉርሒ  
ንውዲት ትወስድዎ ብልሒ  
ናይ ዉሑት ትኽኑ መሳርሒ  
ብፀፀ ዕልልታ ነጉዱ  
ኣደ ብዘይ ነጻላ ኢላ ኣይትሓዙኒ  
ኣቦ ብዘይ ሰእኒ  
እንዳበሉ ደቀይ ኪሒሶምኒ  
ኢሰያስ ኣይመሰሎምን ግኒ”  
ኣረማዊ ጉጅለ  
ኣይከሰርናን ምስ በለ  
መንኣሎ ጠፋእና ዘይበለ”  
ኣቱም ደቂ ኤረ  
ብመዓር ዝተሸፈነ ዕረ  
ኣመት መጻ ብስዉኣት መደረ”